

व्याख्यानमाला में दी जानकारी



पिलानी, सीरी संस्थान में विभिन्न विश्व विद्यालयों के मध्य हुए समझौते पर हस्ताक्षर करते प्रतिनिधि।

पिलानी, केन्द्रीय इलेक्ट्रॉनिकी अभियान्त्रीकी अनुसंधान संस्थान सीरी के 65 वें स्थापना दिवस तथा सीएसआईआर की प्लैटिनम जयंती वर्ष कार्यक्रमों की श्रृंखला में सीरी संस्थान में व्याख्यान माला का आयोजन रविवार को किया गया। संस्थान सभागार में आयोजित व्याख्यानमाला के मुख्यअतिथि खड़गपुर स्थित आईआईटी के निदेशक प्रो. पार्थ प्रतिम चक्रवर्ती थे। सीरी निदेशक प्रो शांतनु चौधरी ने अध्यक्षता की।

गुरुग्राम स्थित एनसीएस के परियोजना निदेशक डा. मनीषा जी. सिंह एवं बिट्स कुलपति प्रो सौविक भट्टाचार्या विशिष्ट अतिथि थे। सीरी निदेशक प्रो शांतनु चौधरी ने अतिथियों का स्वागत किया। डा. मनीषा जी. सिंह

ने बेनिफिट्स एंड चैलेंजेज ऑफ इकोनॉमिक इम्पैक्ट असेसमेंट टेक्नोलॉजी इंटरवेंशंस पर चर्चा की। सौविक भट्टाचार्या ने बिट्स पिलानी सीरी संस्थान एवं आईआईटी खड़गपुर से जुड़ी जानकारी दी। प्रो पार्थ प्रतिम ने सीएसआईआर की उपलब्धियों से जुड़ी जानकारी देते हुए संस्थान से मानव अपेक्षाओं के बारे में विस्तार से बताया। उन्होंने स्केलेबल प्लैटफार्म्स फॉर चेंज टुवर्ड्स इंजीनियरिंग एक्सीलेंस फॉर नेशन बिल्डिंग को विस्तार से समझाया। कार्यक्रम में संस्थान के पूर्व निदेशक डा. चन्द्रशेखर, बिट्स निदेशक डा. एके सरकार, टीसीएस दिल्ली की डा. लिपिका डे सहित सीरी तथा बिट्स संस्थान से जुड़े लोगों ने भाग लिया।

